
Gajendramokshanah from Vishnudharmapurana

ವಿಷ್ಣುಧರ್ಮಪುರಾಣೇ ಗಜೇಂದ್ರಮೋಕ್ಷಣಃ

Document Information



Text title : Gajendramokshanah from Vishnudharmapurana

File name : gajendramokShaNaH_viShNudharma.itx

Category : vishhnu, stotra, vishnu, viShNudharmapurANa

Location : doc_vishhnu

Description/comments : viShNudharmapurANa | adhyAya 69/1-92 (67/1-82)|| Includes stuti
after 47(36)

Latest update : September 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2024

sanskritdocuments.org

ವಿಷ್ಣುಧರ್ಮಪುರಾಣೇ ಗಜೇಂದ್ರಮೋಕ್ಷಣಃ



(ಏಕೋನಸಪ್ತತಿತಮೋಽಧ್ಯಾಯಃ)

ಗಜೇಂದ್ರಮೋಕ್ಷಣಸ್ತವಃ .

ಶತಾನಿಕ ಉವಾಚ .

ಮಯಾ ಹಿ ದೇವದೇವಸ್ಯ ವಿಷ್ಣೋರಮಿತತೇಜಸಃ .

ಶ್ರುತಾಃ ಸಂಭೂತಯಃ ಸರ್ವಾ ಗದತಸ್ತವ ಸುವ್ರತ .. 1..

ಯದಿ ಪ್ರಸನ್ನೋ ಭಗವಾನ್ ಅನುಗ್ರಾಹ್ಯೋಽಸ್ಮಿ ವಾ ಯದಿ .

ತದಹಂ ಶ್ರೋತುಮಿಚ್ಛಾಮಿ ನೃಣಾಂ ದುಃಸ್ವಪ್ನನಾಶನಂ .. 2..

ಸ್ವಪ್ನಾ ಹಿ ಸುಮಹಾಭಾಗ ದೃಶ್ಯಂತೇ ಯೇ ಶುಭಾಶುಭಾಃ .

ಫಲಾನಿ ತೇ ಪ್ರಯಚ್ಛಂತಿ ತದ್ಗುಣಾನ್ಯೇವ ಭಾರ್ಗವ .. 3..

ಯದ್ಯತ್ಪುಣ್ಯಂ ಪವಿತ್ರಂ ಚ ನೃಣಾಮತಿಶುಭಪ್ರದಂ .

ದುಃಸ್ವಪ್ನೋಪಶಮಾಯಾಲಂ ತನ್ಮೇ ವಿಸ್ತರತೋ ವದ .. 4..

ಶೌನಕ ಉವಾಚ .

ಇದಮೇವ ಮಹಾರಾಜ ಪೃಷ್ಠವಾಮ್ನೇ ಪಿತಾಮಹಃ .

ಭೀಷ್ಮಂ ಧರ್ಮಭೃತಾಂ ಶ್ರೇಷ್ಠಂ ಧರ್ಮಪುತ್ರೋ ಯುಧಿಷ್ಠಿರಃ .. 5..

ಜಿತಂತೇ ಪುಂಡರೀಕಾಕ್ಷ ನಮಸ್ತೇ ವಿಶ್ವಭಾವನಾ .

ನಮಸ್ತೇಸ್ತು ಋಷೀಕೇಶ ಮಹಾಪುರುಷಪೂರ್ವೀಜ .. 6..

ಆದ್ಯಂ ಪುರುಷಂ ಈಶಾನಂ ಪುರುಹೂತಂ ಪ್ರರುಷ್ಣತಂ .

ಋತಮೇಕಾಕ್ಷರಂ ಬ್ರಹ್ಮ ವ್ಯಕ್ತಾವ್ಯಕ್ತಂ ಸನಾತನಂ .. 7..

ಅಸಚ್ಚಚ್ಛ್ರವ ಚ ಯದ್ವಿಶ್ವಂ ಸದಸತ್ ತತಃ ಪರಂ .

ಪರಾವರಾಣಾಂ ಸೃಷ್ಟಾರಂ ಪುರಾಣಂ ಪರಮವ್ಯಯಂ .. 8..

ಮಂಗಲ್ಯಂ ಮಂಗಲಂ ವಿಷ್ಣುಂ ವರೇಣ್ಯಂ ಅನಘಂ ಶುಚಿಂ .

ನಮಸ್ಕೃತ್ಯ ಹೃಷೀಕೇಶಂ ಚರಚರಗುರಂ ಹರಿಂ .. 9..

ನಾಸ್ತಿ ನಾರಾಯಣಸಮಂ ನಭೂತಂ ನ ಭವಿಷ್ಯತಿ .

ಪಿತೇನ ಸತ್ಯವಾಕ್ಯೇನ ಸರ್ವಾರ್ಥಾನ್ ಸಾಧಯಾಮ್ಯಹಂ .. 10..

ಕಿಮನ್ಯೈರ್ಬಹುಭಿರ್ಮಂತ್ರೈಃ ಶಾಸ್ತ್ರೈರ್ವಾ ಬಹುವಿಸ್ತೃತೈಃ .

ನಮೋ ನಾರಾಯಣಾಯೇತಿ ಮಂತ್ರಃ ಸರ್ವಾರ್ಥಸಾಧಕಃ .. 11..

ಪದ್ಮಾಸನಂ ಪದ್ಮಸಮಾನನಶ್ಚ ಪದ್ಮಸ್ವಯೋನಿಂ ಚತುರಾನನಂ ಚ .
 ಷಂಗಳೈದೈಶ್ಚ ವಿಭೂಷಿತಾಂಗಂ ಪಿತಾಮಹಂ ತಂ ಪ್ರಣತೋಽಸ್ಮಿ ನಿತ್ಯಂ .. 12..
 ಮುನಿಂ ಸ್ಥಿಗ್ಧಾಂಬುದಾಭಾಸಂ ವೇದವ್ಯಾಸಮಕಲ್ಮಷಂ .
 ಸರಸ್ತ್ವತ್ಯಾವಾಸಂ ವೇದವ್ಯಾಸಂ ನಮಾಮ್ಯಹಂ .. 13..
 ಮಹರ್ಷೇಽಸ್ತವಲೋಕೇಷು ಪೂಜಿತಸ್ಯ ಮಹಾತ್ಮನಃ .
 ಪ್ರವಕ್ಷ್ಯಾಮಿ ಮತಂ ಕೃತ್ಸಂ ವ್ಯಾಸಸ್ಯಾಮಿತತೇಜಸಃ .. 14..
 ಜಜ್ಞೇ ಮಹಾಯಜ್ಞ ಪರಂ ಹ್ಯುದಾರಂ ಯದ್ವೀಪಮಧ್ಯೇ ಸುವಮಾತ್ಮವತ್ತಃ .
 ಪರಾಶರಾತ್ಕಂಧವತೇ ಮಹರ್ಷೀಂ ತಸ್ಮೈ ನಮೋಽಜ್ಞಾನತಮೌನುದಾಯ .. 15..
 ನಮೋ ಭಗವತೇ ತಸ್ಮೈ ವ್ಯಾಸಾಯಾಸ್ಮಿತತೇಜಸೇ .
 ಯಸ್ಯಪ್ರಸಾದಾತ್ ವಕ್ಷ್ಯಾಮಿ ನಾರಾಯಣಕಥಾಮಿಮಾಂ .. 16..
 ಜನಮೇಜಯ ಉವಾಚ .
 ಕಿಂ ಜಪನ್ ಮುಚ್ಯತೇ ಬ್ರಹ್ಮನ್ ಕಿಂ ಜಪನ್ ಸುಖಮಶ್ರುತೇ .
 ದುಸ್ವಪ್ರನಾಶನಂ ಪುಣ್ಯಂ ಶ್ರೋತುಮಿಚ್ಛಾಮಿ ಮಾನದ .. 17..
 ವೈಶಂಪಾಯನ ಉವಾಚ .
 ದೇವವ್ರತಂ ಮಹಾಪ್ರಾಜ್ಞಂ ಸರ್ವಶಾಸ್ತ್ರವಿಶಾರದಂ .
 ವಿನಯೇನೋಪಸಂಗಮ್ಯ ಪರ್ಯಪೃಚ್ಛದ್ಯಧಿಷ್ಠಿರಃ .. 18..
 ಯುಧಿಷ್ಠಿರ ಉವಾಚ .
 ದುಃಸ್ವಪ್ನದರ್ಶನಂ ಘೋರಮವೇಕ್ಷ್ಯ ಭರತರ್ಷಭ .
 ಪ್ರಯತಃ ಕಿಂ ಜಪೇಜ್ಞಪ್ಯಂ ವಿಬುದ್ಧಃ ಕಿಮನುಸ್ಮರೇತ್ .. 19..
 ಪಿತಾಮಹ ಮಹಾಬುದ್ಧೇ ಬುದ್ಧೇರ್ಭೇದೋ ಮಹಾನ್ ಅಯಂ .
 ಪಿತಾಮಹ ಪ್ರಸಾದೇನ ಯಜ್ಞಾ ತಂ ನೃಪಸತ್ತಮ
 ತದಹಂ ಶ್ರೋತುಮಿಚ್ಛಾಮಿ ಬ್ರೂಹಿ ಮೇ ವದತಾಂ ವರ .. 20..
 ಭೀಷ್ಮ ಉವಾಚ .
 ಶೃಣು ರಾಜನ್ ಮಹಾಬಾಹೋ ವರ್ತಯಿಷ್ಯಾಮಿ ತೇಽಖಿಲಂ .
 ದುಃಸ್ವಪ್ನದರ್ಶನೇ ಜಪ್ಯಂ ಯದ್ವೈ ನಿತ್ಯಂ ಸಮಾಹಿತೈಃ .. 21..
 ಅತ್ರಾಪ್ಯುದಾಹರಂತೀಮಮಿತಿಹಾಸಂ ಪುರಾತನಂ .
 ಗಜೇಂದ್ರಮೋಕ್ಷಣಂ ಪುಣ್ಯಂ ಕೃಷ್ಣಸ್ಯಾಕ್ಷಿಷ್ಣಕರ್ಮಣಃ .. 22..
 ಸರ್ವರತ್ನಮಯಃ ಶ್ರೀಮಾಮ್ನಿ ಕೂಟೋ ನಾಮ ಪರ್ವತಃ .
 ಸುತಃ ಪರ್ವತರಾಜಸ್ಯ ಸುಮೇರೋರ್ಭಾಸ್ಕರದ್ಯುತೇಃ .. 23..
 ಕ್ಷೀರೋದಜಲವೀಚ್ಯಗ್ನ್ಯೌರ್ಧೌತಾಮಲಶಿಲಾತಲಃ .
 ಉತ್ಥಿತಃ ಸಾಗರಂ ಭಿತ್ತ್ವಾ ದೇವರ್ಷಿಗಣಸೇವಿತಃ .. 24..

ಅಪ್ಸರೋಭಿಃ ಸಮಾಕೀರ್ಣಃ ಶ್ರೀಮಾನ್ ಪ್ರಸ್ರವಣಾಕುಲಃ .
 ಗಂಧವೈಃ ಕಿನ್ನರೈರ್ಯಕ್ಷೈಃ ಸಿದ್ಧಚಾರಣಪನ್ನಗೈಃ .
 ವಿದ್ಯಾಧರೈಃ ಸಪತ್ನೀಕೈಃ ಸಮ್ಯತ್ಯೈಶ್ಚ ತಪಸ್ವಿಭಿಃ .
 ಮೃಗೈರ್ದ್ವಿಪೈರ್ದ್ವಿಜೈಶ್ಚೈವ ವೃತಃ ಸೌವರ್ಣರಾಜತೈಃ .
 (ಮೃಗೈರ್ದ್ವಿಜೈರ್ಗಜೇಂದ್ರೈಶ್ಚ ವೃತಗಾತ್ರೋ ವಿರಾಜತೇ)
 ಪುನ್ನಾಗೈಃ ಕರ್ಣಿಕಾರೈಶ್ಚ ಪುಷ್ಪಿತೈರುಪಶೋಭಿತಃ ..
 ಚೂತನೀಪಕದಂಬೈಶ್ಚ ಚಂದನಾಗರುಚಂಪಕೈಃ .
 ಶಾಲೈಸ್ತಾಲೈಸ್ತಮಾಲೈಶ್ಚ ಕುಟಜೈಶ್ಚ ಚಾರ್ಜುನೈಸ್ತಥಾ .. 25..
 ವಕುಲೈಃ ಪಾಟಲೈಶ್ಚೈವ ಸರಲೈರ್ದೇವದಾರುಭಿಃ
 ಮಂದಾರಕುರುವೈಶ್ವಾಪಿ ಪಾರಿಜಾತೈಶ್ಚ ಸರ್ವಶಃ
 ಏವಂ ಬಹುವಿಧೈರ್ವೃಕ್ಷೈಃ ಸರ್ವತಃ ಸಮಲಂಕೃತಃ .
 ನಾನಾಧಾತುಜ್ವಲೈಃ ಶೃಂಗೈಃ ಪ್ರಸ್ರವದ್ಭಿಃ ಸಮಂತತಃ .. 26..
 ಮೃಗೈಃ ಶಾಖಾಮೃಗೈಃ ಸಿಮ್ಹೈರ್ಮಾತಂಗೈಶ್ಚ ಸದಾಮದೈಃ .
 ಜೀವಜ್ಜೀವಕಸನ್ನೃಷ್ಟಂ ಚಕೋರಶಿಖಿನಾದಿತಂ .. 27..
 ತಸ್ಯೈಕಂ ಕಾಂಚನಂ ಶೃಂಗಂ ಸೇವತೇ ಯದ್ವಿಶಾಕರಃ .
 ನಾನಾಪುಷ್ಪಸಮಾಕೀರ್ಣಂ ನಾನಾಗಂಧಸಮಾಕುಲಂ .. 28..
 ದ್ವಿತೀಯಂ ರಾಜತಂ ಶೃಂಗಂ ಸೇವತೇ ಯದ್ವಿಶಾಕರಃ .
 ಪಾಂಡುರಾಂಬುದಸಂಕಾಶಂ ತುಷಾರಚಯಸನ್ನಿಭಂ .. 29..
 ವಜ್ರೇಂದ್ರನೀಲವೈಡೂರ್ಯತೇಜೋಭಿರ್ಭಾಸಯನ್ನಭಃ .
 ಋತೀಯಂ ಬ್ರಹ್ಮಸದನಂ ಪ್ರಕೃಷ್ಟಂ ಶೃಂಗಮುತ್ತಮಂ .. 30..
 ನ ತತ್ಕೃತಘ್ನಾಃ ಪಶ್ಯಂತಿ ನ ನೃಶಂಸಾ ನ ನಾಸ್ತಿಕಾಃ .
 ನಾತಪ್ತತಪಸಃ ಶೈಲಂ ತಂ ವೈ ಪಶ್ಯಂತಿ ಮಾನವಾಃ .. 31..
 ತಪಸೋ ಲೋಕೇ ಯೇ ವೈ ಪಾಪಕೃತಾ ಜನಾಃ
 ತಸ್ಯ ಸಾನುಮತಃ ಪೃಷ್ಠೇ ಸರಃ ಕಾಂಚನಪಂಕಜಂ .
 ಕಾರಂಡವಸಮಾಕೀರ್ಣಂ ರಾಜಹಂಸೋಪಶೋಭಿತಂ .. 32..
 ಮತ್ತಭ್ರಮರಸನ್ನೃಷ್ಟಂ ಫುಲ್ಲಪಂಕಜಶೋಭಿತಂ .
 ಕುಮುದೋತ್ಪಲಕಲ್ಹಾರಪುಂಡರೀಕೋಪಶೋಭಿತಂ .. 33..
 ಉತ್ಪಲೈಃ ಶತಪತ್ಮೈಶ್ಚ ಕಾಂಚನೈಃ ಸಮಲಂಕೃತಂ .
 ಪತ್ಮೈರ್ಮಣಿದಲಪ್ರಖ್ಯೈಃ ಪುಷ್ಪೈಃ ಕಾಂಚನಸನ್ನಿಭೈಃ .
 ಗುಲ್ಮೈಃ ಕೀಚಕವೇಣೂನಾಂ ಸಮಂತಾತ್ ಪರಿವಾರಿತಂ .. 34..
 ದಶಯೋಜನ ವಿಸ್ತೀರ್ಣಂ ಶತಯೋಜನಮಾಯತಂ

ತಸ್ಮಿನ್ ಸರಸಿ ದುಷ್ಟಾತ್ಮಾ ವಿರೂಪೋಽಂತರ್ಜಲಾಶಯಃ .
 ಆಸೀದ್ ಗ್ರಾಹೋ ಗಜೇಂದ್ರಾಣಾಂ ದುರಾಧರ್ಮೋ ಮಹಾಬಲಃ .. 35..
 ಅಥ ದಂತೋಜ್ವಲಮುಖಃ ಕದಾಚಿದ್ಗಜಯೂಥಪಃ .
 ಆಜಗಾಮಾಸಿತಾಭ್ರಾಭಃ ಕರೇಣುಪರಿವಾರಿತಃ .. 36..
 ಮದಸ್ರಾವೀ ಮಹಾರೌದ್ರಃ ಪಾದಚಾರೀವ ಪರ್ವತಃ .
 ವಾಸಯನ್ ಮದಗಂಧೇನ ಗಿರಿಮೈರಾವತೋಪಮಃ .. 37..
 ಸ ಗಜೋಽಜ್ಞಾನಸಂಕಾಶೋ ಮದಾಚ್ಚಲಿತಮಾನಸಃ .
 ಗಂಧಹಸ್ತೀತಿ ವಿಖ್ಯಾತಃ ಸರಃ ಸಮಭಿಗಮ್ಯ ತತ್ .. 38..
 ತೃಷಿತಃ ಸ ಜಲಂ ಪ್ರಾಪ್ಯ ಕುಸುಮಾಕರಶೀತಲಂ .
 ಅಪಿಬತ್ಸಹಸಾ ರಾಜನ್ಯರೇಣುಪರಿವಾರಿತಃ .
 ಸಲೀಲಂ ಪಂಕಜವನೇ ಯೂಥಮಧ್ಯಗತೋವ್ರಜತ್ .. 39..
 ಗೃಹೀತಸ್ತೇನ ರೌದ್ರೇಣ ಗ್ರಾಹೇಣಾವ್ಯಕ್ತಮೂರ್ತಿನಾ .
 ಪಶ್ಯಂತೀನಾಂ ಕರೇಣೂನಾಂ ಕ್ರೋಶಂತೀನಾಂ ಚ ದಾರುಣಂ .. 40..
 ಕ್ರಿಯತೇ ಪಂಕಜವನೇ ಗ್ರಾಹೇಣಾತಿಬಲೀಯಸಾ .
 ವಾರುಣೈಃ ಸಮ್ಯತಃ ಪಾಶೈರ್ನಿಃಪ್ರಯತ್ನಗತಿಃ ಕೃತಃ .
 ವೇಷ್ಟ್ಯ ಮಾನಃ ಸುಘೋರೈಸ್ತು ಪಾಶೈರ್ನಾಗೋ ದೃಢೈಸ್ತಥಾ .. 41..
 ವಿಸ್ಪುರ್ಜ್ಯ ಚ ಯಥಾಶಕ್ತಿ ವಿಕ್ರುಶ್ಯ ಚ ಮಹಾರವಾನ್ .
 ವ್ಯಥಿತಃ ಸನ್ನಿರುತ್ಸಾಹೋ ಗೃಹೀತೋ ಘೋರಕರ್ಮಣಾ .. 42..
 (ಗಜಶ್ವಾಕರ್ಷತೇ ತೀರಂ ಗ್ರಾಹಶ್ವಾಕರ್ಷತೇ ಜಲಂ .
 ದ್ವಂದ್ವ ಮಹಾಯುದ್ಧಂ ದಿವ್ಯವರ್ಷಸಹಸ್ರಿಕಂ .)
 ಪರಮಾಪದಮಾಪನ್ನೋ ಮನಸಾಚಿಂತಯದ್ಧರಿತಂ .
 ಸ ತು ನಾಗವರಃ ಶ್ರೀಮಾನ್ನಾರಾಯಣಪರಾಯಣಃ .. 43..
 ತಮೇವ ಪರಮಂ ದೇವಂ ಗತಃ ಸರ್ವಾತ್ಮನಾ ತದಾ .
 ಏಕಾಗ್ರಂ ಚಿಂತಯಾಮಾಸ ವಿಶುದ್ಧೇನಾಂತರಾತ್ಮನಾ .. 44..
 ಏಕಾತ್ಮಾ ತ್ರಿವಿಧೇನಾಪಿ ಏಕಾತ್ಮಾ ನಿಗ್ರಹೀತಾತ್ಮಾ
 ಜನ್ಮಜನ್ಮಾಂತರಾಭ್ಯಾಸಾದ್ಭಕ್ತಿಮಾನ್ಗರುಡದ್ವಜೇ .
 ಆದ್ಯಂ ದೇವಂ ಮಹಾತ್ಮಾನಂ ಪೂಜಯಾಮಾಸ ಕೇಶವಂ .. 45..
 ನವಮೇಘಪ್ರತೀಕಾಶಂ ಶಂಖಚಕ್ರಗದಾಧರಂ .
 ಅಮೃತಾತ್ಮಕ ಮೇಧಾಭಂ ಅಮೃತಾತ್ಮಾ ತಮೇವಾಂಗಂ
 ಸಹಸ್ರಶುಭನಾಮಾನಮಾದಿದೇವಮಜಂ ಪರಂ .. 46..
 (ದಿಗ್ಬಾಹುಂ ಸರ್ವಮೂರ್ಧಾನಂ ಭೂಪಾದಂ ಗಗನೋದರಂ .
 ಆದಿತ್ಯಚಂದ್ರನಯನಂ ಸಮಗ್ರಂ ಲೋಕಸಾಕ್ಷಿಣಂ .

ಭಗವಂತಂ ಪ್ರಸನ್ನೋಽಹಂ ವಿಷ್ಣುಮಪ್ರತಿಮೌಜನಂ .)
ಪ್ರಗೃಹ್ಯ ಪುಷ್ಕರಾಗ್ರೇಣ ಕಾಂಚನಂ ಕಮಲೋತ್ತಮಂ .
ಆಪದ್ವಿಮೋಕ್ಷಮನ್ವಿಚ್ಛನ್ನಜಃ ಸ್ತೋತ್ರಮುದೈರಯತ್ .. 47..
ಅಥ ಸ್ತುತಿಃ .

ಗಜೇಂದ್ರ ಉವಾಚ .

ಓಂ ನಮೋ ಮೂಲಪ್ರಕೃತಯೇ ಅಜಿತಾಯ ಮಹಾತ್ಮನೇ .. 1..
ಅನಾಶ್ರಿತಾಯ ದೇವಾಯ ನಿಃಸ್ಪೃಹಾಯ ನಮೋ ನಮಃ .. 2..
ನಮ ಆದ್ಯಾಯ ಬೀಜಾಯ ಶಿವಾಯ ಚ ಪ್ರಶಾಂತಾಯ .. 3..
ಆರ್ಷೇಯಾಯ ಪ್ರವರ್ತಿನೇ ನಿಶ್ಚಲಾಯ ಯಶಸ್ವಿನೇ .. 4..
ಅನಂತರಾಯ ಚೈಕಾಯ ಸನಾತನಾಯ ಪೂರ್ವಾಯ .. 5..
ಅವ್ಯಕ್ತಾಯ ನಮೋ ನಮಃ ಪುರಾಣಾಯ ನಮೋ ನಮಃ .. 6..
ನಮೋ ಗುಹ್ಯಾಯ ಗೂಢಾಯ .. 7..
ಗುಣಾಯಾಗುಣವರ್ತಿನೇ .. 8..
ಅತರ್ಕ್ಯಾಯಾಪ್ರಮೇಯಾಯ .. 9..
ಅನಂತಾಯ ನಮೋ ನಮಃ .. 10..
ನಮೋ ದೇವಾತಿದೇವಾಯ .. 11..
ಅಪ್ರಭಾಯ ನಮೋ ನಮಃ .. 12..
ನಮೋ ಜಗತ್ಪ್ರಸ್ಥಿತಾಯ ಗೋವಿಂದಾಯ ನಮೋ ನಮಃ .. 13..
ನಮೋಽಸ್ತು ಪದ್ಮನಾಭಾಯ ಸಾಂಖ್ಯಯೋಗೋದ್ಭವಾಯ ಚ .. 14..
ವಿಶ್ವೇಶ್ವರಾಯ ದೇವಾಯ ಶಿವಾಯ ಹರಯೇ ನಮಃ .. 15..
ನಮೋಽಸ್ತು ತಸ್ಮೈ ದೇವಾಯ ನಿರ್ಗುಣಾಯ ಗುಣಾತ್ಮನೇ .. 16..
ನಾರಾಯಣಾಯ ವಿಶ್ವಾಯ ದೇವಾನಾಂ ಪರಮಾತ್ಮನೇ .. 17..
ನಮೋ ನಮಃ ಕಾರಣವಾಮನಾಯ ನಾರಾಯಣಾಯಾಮಿತವಿಕ್ರಮಾಯ .

ಶ್ರೀಶಾರ್ಙ್ಗಚಕ್ರಾಸಿಗದಾಧರಾಯ ನಮೋಽಸ್ತು ತಸ್ಮೈ ಪುರುಷೋತ್ತಮಾಯ .. 48..
ಆದ್ಯಾಯ ವೇದನಿಲಯಾಯ ಮಹೋದರಾಯ
ಸಿಂಹಾಯ ದೈತ್ಯನಿಧನಾಯ ಚತುರ್ಭುಜಾಯ .
ಗುಹ್ಯಾಯ ವೇದನಿಕಯಾಯ ಮಹೋದರಾಯ
ಬ್ರಹ್ಮೇಂದ್ರರುದ್ರಮುನಿಚಾರಣಸಂಸ್ತುತಾಯ
ದೇವೋತ್ತಮಾಯ ವರದಾಯ ನಮೋಽಚ್ಯುತಾಯ .. 49..
ನಾಗೇಂದ್ರಭೋಗಶಯನಾಸನಸುಪ್ತಿಯಾಯ .
ಗೋಕ್ಷೀರಹೇಮಶುಕನೀಲಘನೋಪಮಾಯ .
ಪೀತಾಂಬರಾಯ ಮಧುಕೈಟಭನಾಶನಾಯ .

ವಿಶ್ವಾಯ ಚಾರುಮುಕುಟಾಯ ನಮೋಽಕ್ಷರಾಯ
 ಭಕ್ತಿಪ್ರಿಯಾಯ ವರದೀಪ್ತಸುದರ್ಶನಾಯ .. 50..
 ನಾಭಿಪ್ರಜಾತಕಮಲಸ್ಥಚತುರ್ಮುಖಾಯ
 ಕ್ಷೀರೋದಕಾರ್ಣವನಿಕೇತಯಶೋಧನಾಯ .
 ನಾನಾವಿಚಿತ್ರಮುಕುಟಾಂಗದಭೂಷಣಾಯ
 ಸರ್ವೇಶ್ವರಾಯ ವರದಾಯ ನಮೋ ವರಾಯ .. 51..
 ವಿಶ್ವಾತ್ಮನೇ ಪರಮಕಾರಣಕಾರಣಾಯ
 ಪುಲ್ಲಾರವಿಂದವಿಮಲಾಯತಲೋಚನಾಯ .
 ದೇವೇಂದ್ರದಾನವಪರೀಕ್ಷಿತಪೌರುಷಾಯ
 ಯೋಗೇಶ್ವರಾಯ ವಿಜಯಾಯ ನಮೋ ವರಾಯ .. 52..
 ಲೋಕಾಯನಾಯ ತ್ರಿದಶಾಯನಾಯ ಬ್ರಹ್ಮಾಯನಾಯಾತ್ಮಭವಾಯನಾಯ .
 ಧರ್ಮಾಯನಾಯೈಕಜಲಾಯನಾಯ ಮಹಾವರಾಹಾಯ ಸದಾ ನತೋಽಸ್ಮಿ .. 53..
 ನಾರಾಯಣಾಯಾತ್ಮಹಿತಾಯನಾಯ ಮಹಾವರಾಹಾಯ ನಮಸ್ಕರೋಮಿ .
 ಅಚಿಂತ್ಯಮವ್ಯಕ್ತಮನಂತರೂಪಂ ನಾರಾಯಣಂ ಕಾರಣಮಾದಿದೇವಂ .
 ಕೂಟಸ್ಥಮ್ನವ್ಯಕ್ತಮಚಿಂತ್ಯಶಕ್ತಿಂ ರೂಪಂ
 ಯುಗಾಂತಶೇಷಂ ಪುರುಷಂ ಪುರಾಣಂ ತಂ ವಾಸುದೇವಂ ಶರಣಂ ಪ್ರಪದ್ಯೇ .. 54..
 ಯೋಗೇಶ್ವರಂ ಚಾರುವಿಚಿತ್ರಮೌಲಿ-
 ಮಾಜ್ಞೇಯಮೌಖ್ಯಂ ಪ್ರಕೃತೇಃ ಪರಸ್ಥಂ .
 ಕ್ಷೇತ್ರಜ್ಞಮಾತ್ಮಪ್ರಭವಂ ವರೇಣ್ಯಂ
 ತಂ ವಾಸುದೇವಂ ಶರಣಂ ಪ್ರಪದ್ಯೇ .
 ಅದೃಶ್ಯಮಚ್ಛೇದ್ಯಮನಾದಿಮಧ್ಯಂ
 ಮಹರ್ಷಯೋ ಬ್ರಹ್ಮವಿದಃ ಸುರೇಶಂ .
 ಅನಂತಮವ್ಯಯಂ ಮಯಂ ಸನಾತನಂ
 ವದಂತಿ ಯಂ ವೈ ಪುರುಷಂ ಸನಾತನಂ
 ತಂ ವಾಸುದೇವಂ ಶರಣಂ ಪ್ರಪದ್ಯೇ .. 55..
 ಯದಕ್ಷರಂ ಬ್ರಹ್ಮ ವದಂತಿ ಸರ್ವಗಂ
 ನಿಶಾಮ್ಯ ಯಂ ಮೃತ್ಯುಮುಖಾತ್ ಪ್ರಮುಚ್ಯತೇ .
 ತಮೀಶ್ವರಂ ತೃಪ್ತಮನೋಪಮೈರ್ಗುಣೈಃ
 ಪರಾಯಣಂ ವಿಷ್ಣುಮುಪೈಮಿ ಶಾಶ್ವತಂ .. 56..
 ಕಾರ್ಯಂ ಕ್ರಿಯಾಕಾರಣಮಪ್ರಮೇಯಂ
 ಹಿರಣ್ಯನಾಭಂ ವರಪದ್ಮನಾಭಂ .
 ಮಹಾಬಲಂ ವೇದನಿಧಿಂ ಸುರೋತ್ತಮಂ

ವ್ರಜಾಮಿ ವಿಷ್ಣುಂ ಶರಣಂ ಜನಾರ್ದನಂ .. 57..
 ವಿಚಿತ್ರಕೇಯೂರಮಹಾರ್ಹನಿಷ್ಕಂ
 ರತ್ನೋತ್ತಮಾಲಂಕೃತಸರ್ವಗಾತ್ರಂ .
 ಪೀತಾಂಬರಂ ಕಾಂಚನಭಕ್ತಿಚಿತ್ರಂ
 ಮಾಲಾಧರಂ ಕೇಶವಮಭ್ಯುಪೈಮಿ .. 58..
 ಭವೋದ್ಭವಂ ವೇದವಿದಾಂ ವರಿಷ್ಠಂ
 ಯೋಗಾತ್ಮಾನಂ ಸಾಂಖ್ಯವಿದಾಂ ವರಿಷ್ಠಂ .
 ಆದಿತ್ಯಚಂದ್ರಾಶ್ವಿವಸುಪ್ರಭಾವಂ
 ಪ್ರಭುಂ ಪ್ರಪದ್ಯೇಽಚ್ಯುತಮಾತ್ಮಭೂತಂ .. 59..
 ಶ್ರೀವತ್ಸಾಂಕಂ ಮಹಾದೇವಂ ವೇದಗುಹ್ಯಮನುತ್ತಮಂ .
 ಪ್ರಪದ್ಯೇ ಸೂಕ್ಷ್ಮಮಚಲಂ ಭಕ್ತಾನಾಮಭಯಪ್ರದಂ .. 60..
 ಪ್ರಭವಂ ಸರ್ವಲೋಕಾನಾಂ ನಿರ್ಗುಣಂ ಪರಮೇಶ್ವರಂ .
 ಪ್ರಪದ್ಯೇ ಮುಕ್ತಸಂಗಾನಾಂ ಯತೀನಾಂ ಪರಮಾಂ ಗತಿಂ .. 61..
 ಭಗವಂತಂ ಸುರಾದ್ಯಕ್ಷಮಕ್ಷರಂ ಪುಷ್ಕರೇಕ್ಷಣಂ .
 ಶರಣ್ಯಂ ಶರಣಂ ಭಕ್ತ್ಯಾ ಪ್ರಪದ್ಯೇ ಬ್ರಾಹ್ಮಣಪ್ರಿಯಂ .. 62..
 ತ್ರಿವಿಕ್ರಮಂ ತ್ರಿಲೋಕೇಶಮಾದ್ಯಮೇಕಮನಾಮಯಂ .
 ಭೂತಾತ್ಮಾನಂ ಮಹಾತ್ಮಾನಂ ಪ್ರಪದ್ಯೇ ಮಧುಸೂದನಂ .. 63..
 (ಆದಿದೇವಮಜಂ ಶಂಭುಂ ವ್ಯಕ್ತಾವ್ಯಕ್ತಂ ಜನಾರ್ದನಂ .
 ಕ್ಷೇತ್ರಜ್ಞಂ ಪುರುಷಂ ಯಜ್ಞಂ ತ್ರಿಗುಣಾತೀತಮವ್ಯಯಂ .)
 ನಾರಾಯಣಮಣೀಯಾಮ್ನಂ ಪ್ರಪದ್ಯೇ ಪರಮೇಶ್ವರಂ .. 64..
 ಅಕೂಪಾರಾಯ ದೇವಾಯ ನಮಸ್ಸರ್ವಮಹಾದ್ಯುತೇ
 ಪ್ರಪದ್ಯೇ ದೇವದೇವೇಶಂ ಅಣೀಯಾಮ್ನಂ ಅಣೋಸ್ತದಾ
 ಏಕಾಯ ಲೋಕತ್ರಯಾಯ ಪರತಃ ಪರಮಾತ್ಮನೇ .
 ನಮಃ ಸಹಸ್ರಶಿರಸೇ ಅನಂತಾಯ ಮಹಾತ್ಮನೇ .. 65..
 ವರೇಣ್ಯಮನಘಂ ದೇವಮೃಷಯೋ ವೇದಪಾರಗಾಃ .
 ಕೀರ್ತಯಂತಿ ಚ ಯಂ ಸರ್ವೇ ತಂ ಪ್ರಪದ್ಯೇ ಸನಾತನಂ .. 66..
 ನಮಸ್ತೇ ಪುಂಡರೀಕಾಕ್ಷ ಭಕ್ತಾನಾಮಭಯಪ್ರದ .
 ಸುಬ್ರಹ್ಮಣ್ಯ ನಮಸ್ತೇಽಸ್ತು ತ್ರಾಹಿ ಮಾಂ ಶರಣಾಗತಂ .. 67..
 ಭೀಷ್ಮ ಉವಾಚ .
 ಭಕ್ತಿಂ ತಸ್ಯಾನುಸಂಚಿಂತ್ಯ ನಾಗಸ್ಯಾಮೋಘಸಂಸ್ತವಂ .
 ಪ್ರೀತಿಮಾನ್ ಅಭವದ್ರಾಜಙ್ಗಂಖಚಕ್ರಗದಾಧರಃ .
 ಸಾನ್ನಿಧ್ಯಂ ಕಲ್ಪಯಾಮಾಸ ತಸ್ಮಿನ್ ಸರಸಿ ಮಾಧವಃ .. 68..

ಗ್ರಾಹಗ್ರಸ್ತಂ ಗಜಂ ತಂ ಚ ಸಂಗೃಹ್ಯ ಸಲಿಲಾಶಯಾತ್ .
 ಉಜ್ಜಹಾರಾಪ್ರಮೇಯಾತ್ಮಾ ತರಸೈವಾರಿಸೂದನಃ .. 69..
 ಸ್ಥಲಸ್ಥಂ ದಾರಯಾಮಾಸ ಗ್ರಾಹಂ ಚಕ್ರೇಣ ಮಾಧವಃ .
 ಮೋಕ್ಷಯಾಮಾಸ ಚ ಗಜಂ ಪಾಶೇಭ್ಯಃ ಶರಣಾಗತಂ .. 70..
 ಸ ಹಿ ದೇವಲಶಾಪೇನ ಹೂಹೂ ಗಂಧರ್ವಸತ್ತಮಃ .
 ಗಜತ್ವಮಗಮತ್ ಕೃಷ್ಣಾನ್ಮೋಕ್ಷಂ ಪ್ರಾಪ್ಯ ದಿವಂ ಗತಃ .
 ಶಾಪಾದ್ವಿಮುಕ್ತಃ ಸದ್ಯಶ್ಚ ಗಜೋ ಗಂಧರ್ವತಾಂ ಗತಃ .. 71..
 ಆಪದ್ವಿಮುಕ್ತೋ ಯುಗಪತ್ ಗಜೋ ಗಂಧರ್ವ ಏವ ಚ
 ಗ್ರಾಹೋಽಪಿ ಯಕ್ಷತಾಂ ಯಾತೋ ಯಃ ಕೃಷ್ಣೇನ ನಿಪಾತಿತಃ .
 ತಸ್ಯಾಪಿ ಶಾಪಮೋಕ್ಷೋಽಸೌ ಜೈಗೀಷವ್ಯಕೃತೋಽಭವತ್ .. 72..
 ಪ್ರೀತಿಮಾಮ್ನಾತಿ ಗೋವಿಂದಃ ಸದ್ಯಃ ಸಂಸಾರಸಾಗರಾತ್ .
 ಪ್ರೀತಿಮಾನ್ ಪುಂಡರೀಕಾಕ್ಷಶ್ಮರಗತವತ್ಸಲಃ
 ಅಭವತ್ತತ್ರದೇವೇಶಸ್ತಾಭ್ಯಾಂ ಚೈವ ಪ್ರಪೂಜಿತಃ
 ಕ್ರುದ್ಧೋಽಪಿ ನಿಘ್ನನ್ ದೇವತ್ವಮರಾತೀನಾಂ ಪ್ರಯಚ್ಛತಿ .. 73..
 (ತೌ ಚ ಸ್ವಂ ಸ್ವಂ ವಪುಃ ಪ್ರಾಪ್ಯ ಪ್ರಣಿಪತ್ಯ ಜನಾರ್ದನಂ .
 ಗಂಧರ್ವರಾಟ್ ತಥಾ ಯಕ್ಷಃ ಪರಾಂ ನಿರ್ವೃತಿಮಾಗತೌ .. 74..
 ಇದಂ ಚೈವ ಮಹಾಬಾಹೋ ದೇವದೇವೋಽಭ್ಯಭಾಷತ .
 ದೃಷ್ಟ್ವಾ ಮುಕ್ತೌ ಗಜಗ್ರಹೌ ಭಗವಾನ್ ಮಧುಸೂದನಃ .. 75..
 ಭಜಂತಂ ಗಜರಾಜಾನಂ ಮಧುರಂ ಮಧುಸೂದನಃ
 ಭಗವಾನ್ ಉವಾಚ .
 ಯೋ ಗ್ರಾಹಂ ನಾಗರಾಜಂ ಚ ಮಾಂ ಚೈವ ಪ್ರಣಿಧಾನವಾನ್ .
 ಸ್ಮರಿಷ್ಯತಿ ಸರಶ್ಚೇದಂ ಯುವಯೋರ್ಮೋಕ್ಷಣಂ ತಥಾ .. 76..
 ಯೇಮಾನ್ಮಾಂ ಚ ಸರಶ್ಚೈವ ಗ್ರಾಹ್ಯಶ್ಚ ವಿದಾರಣಂ .
 ಗುಲ್ಮಾನ್ ಚಕ್ರವೇಣೂನ್ನಾಂ ರೂಪಂ ಮಧವತ್ತದಾ .
 ಗುಲ್ಮಂ ಕೀಚಕವೇಣೂನಾಂ ತಂ ಚ ಶೈಲವರಂ ತಥಾ .
 ಅಶ್ವತ್ಥಂ ಭಾಸ್ಕರಂ ಗಂಗಾಂ ನೈಮಿಷಾರಣ್ಯಮೇವ ಚ .. 77..
 ಪ್ರಯೋಗಂ ಬ್ರಹ್ಮದುರ್ಗಾಂಶ್ಚ ದಂಡಕಾರಣ್ಯಮೇವ ಚ
 ಸಂಸ್ಮರಿಷ್ಯಂತಿ ಯೇ ಮರ್ತ್ಯಾಃ ಸಮ್ಯಕ್ ಶ್ರೋಷ್ಯಂತಿ ವಾಪಿ ಯೇ .
 (ನ ತೇ ದುಃಸ್ವಪ್ನಪಾಪಸ್ಯ ಭೋಕ್ತಾರೋ ಮತ್ಪರಿಗ್ರಹಾತ್ .. 78..
 ಸರ್ವಪಾಪೈಃ ಪ್ರಮೋಕ್ಷ್ಯಂತೇ ಕಲ್ಯಾಣಾನಾಂ ಚ ಭಾಗಿನಃ .
 ಭವಿಷ್ಯಂತಿ ತಥಾ ಪುಣ್ಯಾಂ ಗತಿಂ ಯಾಸ್ಯಂತಿ ಮಾನವಾಃ .
 ದುಃಸ್ವಪ್ನಂ ಚ ನೃಣಾಂ ತೇಷಾಂ ಸುಸ್ವಪ್ನಂ ಚ ಭವಿಷ್ಯತಿ .. 79..)

ಕೌಮ್ಯಂ ಮಾತ್ಸ್ಯಂ ಚ ವಾರಾಹಂ ವಾಮನಂ ತಾಕ್ಷ್ಯಮೇವ ಚ .
 ನಾರಸಿಂಹಂ ತಥಾ ರೂಪಂ ಸೃಷ್ಟಿಸಂಹಾರಕಾರಕಂ .. 80..
 ಏತಾನಿ ಪ್ರಾತರುತ್ಥಾಯ ಸಂಸ್ಮರಿಷ್ಯಂತಿ ಯೇ ನರಾಃ .
 ಸರ್ವಪಾಪವಿನಿರ್ಮುಕ್ತಾಸ್ತೇ ಯಾಂತಿ ಪರಮಾಂ ಗತಿಂ .. 81..
 ಭೀಷ್ಮ ಉವಾಚ .
 ಏವಮುಕ್ತ್ವಾ ತು ರಾಜೇಂದ್ರ ದೇವದೇವೋ ಜನಾರ್ದನಃ .
 ಅಸ್ತೌ ಶ್ರದ್ಧಜಗಂಧರ್ವಂ ಗ್ರಾಹಯಕ್ಷಂ ಚ ತಂ ತದಾ .. 82..
 ತ್ವಾ ನರಶ್ರೇಷ್ಠಃ ನಾಗೇಂದ್ರಂ ಮಧುಸೂಧನಃ
 ಸ್ವರ್ಶಯಾಮಾಸ ಹಸ್ತೇನ ಗಜಂ ಗಂಧರ್ವಮೇವ ಚ
 ತೇನ ಸ್ಪೃಷ್ಟಾವುಭೌ ಸದ್ಯೋ ದಿವ್ಯಮಾಲ್ಯಾಂಬರಾನ್ವಿತೌ .
 ವಿಮಾನೇಽಭಿಮತೇ ಪ್ರಾಪ್ಯ ಜಗ್ಮತುಸ್ತ್ರಿದಶಾಲಯಂ .. 83..
 ತತೋ ದಿವ್ಯವಪುರ್ಭೂತ್ವಾ ಹಸ್ತಿರಾಟ್ ಪರಮಂ ಪದಂ
 ಗಚ್ಛತಿ ಸ್ಮ ಮಹಾಬಾಹೋ ನಾರಾಯಣಪರಾಯಣಃ
 ತತೋ ದೇವಪತಿಃ ಕೃಷ್ಣೋ ಮೋಕ್ಷಯಿತ್ವಾ ಗಜೋತ್ತಮಂ .
 ಋಷಿಭಿಃ ಸ್ತೂಯಮಾನೋ ಹಿ ಗುಹ್ಯೈರ್ವೇದಪದಾಕ್ಷರೈಃ .
 ಗತಃ ಸ ಭಗವಾನ್ವಿಷ್ಣುರ್ದುರ್ವಿಜ್ಞೇಯಗತಿಃ ಪ್ರಭುಃ .. 84..
 ಗಜೇಂದ್ರಮೋಕ್ಷಣಂ ದೃಷ್ಟ್ವಾ ಸರ್ವೇ ಚೇಂದ್ರಪುರೋಗಮಾಃ .
 ಬ್ರಹ್ಮಾಣಮಗ್ರತಃ ಕೃತ್ವಾ ಸರ್ವೇ ಪ್ರಾಂಜಲಯೋಽಭವನ್ .
 ವವಂದಿರೇ ಮಹಾತ್ಮಾನಂ ಪ್ರಭುಂ ನಾರಾಯಣಂ ಹರಿಂ .
 ವಿಸ್ಮಯೋತ್ಪಲ್ಲನಯನಾಃ ಪ್ರಜಾಪತಿಪುರಃಸರಾಃ .
 ಯ ಇದಂ ಶೃಣುಯಾನ್ನಿತ್ಯಂ ಪ್ರಾತರುತ್ಥಾಯ ಮಾನವಃ .
 ಪ್ರಾಪ್ನುಯಾತ್ ಪರಮಾಂ ಸಿದ್ಧಿಂ ದುಃಸ್ವಪ್ನಸ್ತಸ್ಯ ನಶ್ಯತಿ .
 ಗಜೇಂದ್ರಮೋಕ್ಷಣಂ ಪುಣ್ಯಂ ಸರ್ವಪಾಪಪ್ರಮೋಚನಂ .
 ಶ್ರಾವಯೇತ್ ಪ್ರಾತರುತ್ಥಾಯ ಸರ್ವಪಾಪೈಃ ಪ್ರಮುಚ್ಯತೇ .. 85..
 ಶ್ರದ್ಧಯಾ ಹಿ ಕುರುಶ್ರೇಷ್ಠ ಸ್ಮೃತೇನ ಕಥಿತೇನ ಚ .
 ಗಜೇಂದ್ರಮೋಕ್ಷಣೇನೇಹ ದೀರ್ಘಮಾಯುರವಾಪ್ನುಯಾತ್ .. 86..
 ಮಯಾ ತೇ ಕಥಿತಂ ದಿವ್ಯಂ ಪವಿತ್ರಂ ಪಾಪನಾಶನಂ .
 ಕೀರ್ತಯಸ್ವ ಮಹಾಬಾಹೋ ಮಹಾದುಃಸ್ವಪ್ನನಾಶನಂ .. 87..
 ಚರಿತಂ ಪುಣ್ಯಫಲದಂ ಪುಷ್ಕಲಂ ತವ ದರ್ಧತೇ
 ಭಕ್ತಿಮಾನ್ ಪುಂಡರೀಕಾಕ್ಷೇ ನರೋ ದುಃಖಾತ್ ಪ್ರಮುಚ್ಯತೇ
 ಭ್ರಾದಭಿಸ್ಸಹಿತೋ ರಾಜನ್ ಬ್ರಾಹ್ಮಣೈರ್ವೇದಪಾರಗೈಃ

ಪೂಜಯಾಮಾಸ ದೇವಾಂ ಪ್ರಾರ್ಶ್ವಸ್ಥಂ ಮಧುಸೂಧನಂ
ಶೌನಕ ಉವಾಚ .

ಕೀರ್ತ್ಯಮಾನಂ ಚ ವಿಪ್ರೇಭ್ಯಃ ಶೃಣು ಭಕ್ತ್ಯಾ ಯಥೋದಿತಂ .

ಗಜೇಂದ್ರಮೋಕ್ಷಣಂ ಶ್ರುತ್ವಾ ಕುಂತೀಪುತ್ರೋ ಯುಧಿಷ್ಠಿರಃ .

ಭೀಷ್ಮಾಧ್ವಗೀರಧೀಪುತ್ರಾತ್ ಪೂಜಯಾಮಾಸ ಕೇಶವಂ .. 88..

ಯದಾಮಹಾಗ್ರಾಹಗೃಹೀತಕಾತರಂ ಸುಪುರ್ವಿತಂ ಪದ್ಮವನೇ ಮಹಾದ್ವಿಪಂ

ವಿಮೋಕ್ಷಯಾಮಾಸ ಗಜಂ ಜನಾರ್ದನಃ ಸ್ಮರಾಮಿ ದುಸ್ವಪ್ನವಿನಾಶನಂ ಹರಿಂ

ಪರಂಪರಾಣಾಂ ಪರಮಂ ಪವಿತ್ರಂ ಪುರಾಣಮೀಶಂ ಸರ್ವಲೋಕನಾಥಂ

ಸರ್ವಾಮರೈರರ್ಚಿತ ಪಾದಪದ್ಮಂ ಸನಾತನಂ ಭಕ್ತ....ಸ್ಮರಾಮಿ

ವರಗಜಚರಣಪ್ರಮುಕ್ತಿಹೇತೋಃ ಪುರುಷವರಸ್ಯ ತದೇವ ದಿವ್ಯಗೀತಂ

ಸತತಮಪಿಪರಂತಿ ಯೇ ತು ತೇಷಾಂ ಭವಮರಣಾಂತರ ಕಿಲ್ಬಿಷಾಪಹಂಸಯಾತ್ .

ಆಕಾಶಾಪ್ತತ್ವತುತಂ ತೋಯಂ ಯಥಾ ಗಚ್ಛತಿ ಸಾಗರಂ

ಸರ್ವದೇವ ನಮಸ್ಕಾರಃ ಕೇಶವಂ ಪ್ರತಿಗಚ್ಛತಿ .

ಪೃಥ್ವೀಂ ಪ್ರಿಯದತ್ತೇಪಿ ಗಾಮ್ವೈ ಸರ್ವಂ ಸಹೇತಿ ಚ

ವಿಷ್ಣುಂ ಬ್ರಹ್ಮಣ್ಯದೇವೇತಿ ಕೀರ್ತಯೇನ್ನಾವಸೀದತಿ

ಸರ್ವ ದೇವೇಷು ಯತ್ಪುಣ್ಯಂ ಸರ್ವ ತೀರ್ಥೇಷುಯತ್ಪಲಂ

ತತ್ಪಲಮ್ನಮವಾಪ್ನೋತಿ ಸ್ಮೃತ್ವಾ ದೇವಂ ಜನಾರ್ದನಂ

ಬ್ರಹ್ಮಣ್ಯೋ ದೇವಕೀ ಪುತ್ರೋ ಬ್ರಹ್ಮಣ್ಯೋ ಮಧುಸೂಧನಃ

ಬ್ರಹ್ಮಣ್ಯೋ ಪುಂಡರೀಕಾಕ್ಷೋ ಬ್ರಹ್ಮಣ್ಯೋ ವಿಷ್ಣುರಚ್ಯುತಃ

ಮೇರುಮಂದರಮಾತ್ರೋಽಪಿ ರಾಶಿಃ ಪಾಪಸ್ಯಕರ್ಮಣಃ

ಕೇಶವಂ ವೈದ್ಯಂ ಆಸಾದ್ಯ ದುರ್ವ್ಯಾಧಿರಿವ ನಶ್ಯತಿ

ನಮೋ ಬ್ರಹ್ಮಣ್ಯ ದೇವಾಯ ಗೋ ಬ್ರಾಹ್ಮಣ ಹಿತಾಯ ಚ

ಜಗದ್ಧಿತಾಯ ಕೃಷ್ಣಾಯ ಗೋವಿಂದಾಯ ನಮೋ ನಮಃ

ಯೇ ಚಾಪಿ ಪಾಂಡುಪುತ್ರಸ್ಯ ಸಮೀಪಸ್ಥಾ ದ್ವಿಜೋತ್ತಮಾಃ .

ತೇಽಪಿ ಭೀಷ್ಮಸ್ಯ ಪಾರ್ಶ್ವಸ್ಥಂ ವಾಸುದೇವಂ ಪ್ರಣೇಮಿರೇ .. 89..

ವರಂ ವರೇಣ್ಯಂ ವರಪದ್ಮನಾಭಂ

ನಾರಾಯಣಂ ಬ್ರಹ್ಮನಿಧಿಂ ಪುರೇಶಂ .

ತಂ ದೇವಗುಹ್ಯಂ ಪುರುಷಂ ಪುರಾಣಂ

ವವಂದಿರೇ ಬ್ರಹ್ಮವಿದಾಂ ವರಿಷ್ಠಂ .. 90..

ಏತತ್ಪುಣ್ಯಂ ಮಹಾರಾಜ ನರಾಣಾಂ ಪಾಪಕರ್ಮಣಾಂ .

ದುಃಸ್ವಪ್ನದರ್ಶನೇ ಘೋರೇ ಶ್ರುತ್ವಾ ಪಾಪಾತ್ ಪ್ರಮುಚ್ಯತೇ .

ಭಕ್ತಿಮಾನ್ಪುಂಡರೀಕಾಕ್ಷೇ ಗಜೋ ದುಃಖಾದ್ವಿಮೋಚಿತಃ .. 91..

ತಥಾ ತ್ವಮಪಿ ರಾಜೇಂದ್ರ ಪ್ರಪದ್ಯ ಶರಣಂ ಹರಿಂ .

ವಿಮುಕ್ತಃ ಸರ್ವಪಾಪೇಭ್ಯಃ ಪ್ರಾಪ್ಸ್ಯಸೇ ಪರಮಾಂ ಗತಿಂ .. 92..

ಇತಿ ವಿಷ್ಣುಧರ್ಮೇ ಗಜೇಂದ್ರಮೋಕ್ಷಣಸ್ತವೋ ನಾಮ ಏಕೋನಸಪ್ತತಿತಮೋಽಧ್ಯಾಯಃ

In some print, this adhyAya is numbered 67

and has 82 verses plus the stuti

after verse 47.

See also similar stuti from Vamanapurana.

Gajendramokshanah from Vishnudharmapurana

pdf was typeset on September 14, 2024

Please send corrections to sanskrit@cheerful.com

